

### പതിമൂന്നാം കേരള നിയമസഭ

പതിനാറാം സമ്മേളനം

2016 ഫെബ്രുവരി 24, ബുധൻ

നക്ഷത്രചിഹ്നമിട്ട ചോദ്യങ്ങൾ

[ആകെ ചോദ്യങ്ങൾ--30]

മറുപടി നൽകുന്ന മന്ത്രിമാർ

മുഖ്യമന്ത്രി

മത്സ്യബന്ധനവും തുറമുഖവും എക്സൈസും വകുപ്പുമന്ത്രി

ആഭ്യന്തരവും വിജിലൻസും വകുപ്പുമന്ത്രി

വനവും പരിസ്ഥിതിയും ഗതാഗതവും സ്പോർട്സും സിനിമയും വകുപ്പുമന്ത്രി

#### പരിസ്ഥിതി സംരക്ഷണാവബോധം വളർത്തൽ

\*301. ശ്രീ.മോൻസ് ജോസഫ്

,, തോമസ് ഉണ്ണിയാടൻ

,, സി.എഫ്.തോമസ്

,, റ്റി.യു. കുരുവിള : താഴെ കാണുന്ന ചോദ്യങ്ങൾക്ക് വനവും പരിസ്ഥിതിയും ഗതാഗതവും സ്പോർട്സും സിനിമയും വകുപ്പുമന്ത്രി സദയം മറുപടി നൽകുമോ:

(എ) വളർന്നു വരുന്ന തലമുറയിൽ പരിസ്ഥിതി സംരക്ഷണാവബോധം വളർത്തിയെടുക്കുന്നതിനായി സ്വീകരിച്ചു വരുന്ന നടപടികൾ എന്തെല്ലാം;

(ബി) ഇക്കോ കേഡറ്റ് കോർസ്സ് പദ്ധതി വിജയകരമായി നടപ്പിലാക്കിവരുന്നുണ്ടോ;

(സി) പ്രസ്തുത പദ്ധതിയുടെ ഉദ്ദേശ്യലക്ഷ്യങ്ങൾ കൈവരിക്കുന്നതിന് എത്രത്തോളം കഴിഞ്ഞിട്ടുണ്ട്;

(ഡി) വിദ്യാർത്ഥികളിലും പൊതുസമൂഹത്തിലും പരിസ്ഥിതി സംരക്ഷണാവബോധം വളർത്തിയെടുക്കുന്നതിന് അനുയോജ്യമായ പുതിയ പദ്ധതികൾ ആവിഷ്കരിച്ച് നടപ്പിലാക്കുമോ?

#### പദ്ധതികൾ നടപ്പാക്കുന്നതിലെ വീഴ്ചകൾ

\*302. ശ്രീ.രാജു എബ്രഹാം  
 ,, കെ.കെ.ജയചന്ദ്രൻ  
 ,, ബി.ഡി. ദേവസ്സി  
 ശ്രീമതി.കെ.എസ്.സലീഖ : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

- (എ) പദ്ധതികൾ അനിയന്ത്രിതമായി നീണ്ടുപോയിട്ടുള്ളതു മൂലം കേന്ദ്ര സഹായ പദ്ധതികൾ ഉൾപ്പെടെ ഈ സർക്കാരിന്റെ കാലത്ത് ലാപ്സായി പോയിട്ടുണ്ടോ ; വിശദമാക്കാമോ;
- (ബി) ഇതു മൂലം പുതിയ പദ്ധതികൾ നേടിയെടുക്കുന്നതിൽ വീഴ്ചകൾ സംഭവിച്ചിട്ടുണ്ടോയെന്ന് വിലയിരുത്തിയിട്ടുണ്ടോ?

പ്രധാന പശ്ചാത്തല വികസന പദ്ധതികൾക്കായുള്ള തുക

\*303. ശ്രീ.സി.കൃഷ്ണൻ  
 ,, എസ്.ശർമ്മ  
 ,, വി.ചെന്താമരാക്ഷൻ  
 ,, കെ.കുഞ്ഞമ്മത്ത് മാസ്റ്റർ : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

- (എ) പ്രധാന പശ്ചാത്തല വികസന പദ്ധതികൾക്കായുള്ള തന്നാണ്ടിലെ ബജറ്റ് നിർദ്ദേശങ്ങൾ നടപ്പിൽ വരുത്തിയിട്ടുണ്ടോ; ബജറ്റ് പ്രസംഗത്തിലെ നിർദ്ദേശങ്ങൾ എന്തെല്ലാമായിരുന്നു;
- (ബി) ഇതിനായി വകവിരുത്തപ്പെട്ട തുകയുടെ എത്ര ശതമാനം ഇതിനകം പദ്ധതികൾക്കായി പിൻവലിച്ചിട്ടുണ്ട്; വകയിരുത്തിയ തുക എത്ര;
- (സി) പൊതുവിപണിയിൽ നിന്നും ഇതിനായി എത്ര കോടി രൂപ കണ്ടെത്തുകയുണ്ടായി; ലക്ഷ്യം എന്തായിരുന്നു; കേരള അടിസ്ഥാന സൗകര്യ വികസന ഫണ്ട് ബോർഡിന് മൂലധനമായി ഇതിനകം എത്ര തുക സർക്കാർ നൽകുകയുണ്ടായി;
- (ഡി) ബോർഡിൽ നിന്ന് ഓരോ പദ്ധതിക്കും വേണ്ടി ഇതിനകം പിൻവലിച്ച തുക എത്ര?

ക്രൈം റിക്കാർഡ്സ് ബ്യൂറോ

\*304. ശ്രീ.കെ.അച്യുതൻ  
 ,, ഡൊമിനിക പ്രസന്റേഷൻ  
 ,, ടി.എൻ. പ്രതാപൻ  
 ,, വി.ഡി.സതീശൻ : താഴെ കാണുന്ന ചോദ്യങ്ങൾക്ക് മത്സ്യബന്ധനവും തുറമുഖവും

എക്സൈസും വകുപ്പുമന്ത്രി സദയം മറുപടി നൽകുമോ:

- (എ) എക്സൈസ് വകുപ്പിൽ ക്രൈം റിക്കാർഡ്സ് ബ്യൂറോയുടെ പ്രവർത്തനത്തിന് കർമ്മപദ്ധതി ആസൂത്രണം ചെയ്തിട്ടുണ്ടോ;
- (ബി) പദ്ധതിയുടെ ഉദ്ദേശ്യലക്ഷ്യങ്ങൾ എന്തെല്ലാം;
- (സി) ഇത് നടപ്പാക്കാൻ ഭരണതലത്തിൽ എന്തെല്ലാം നടപടികൾ സ്വീകരിച്ചിട്ടുണ്ട്?

നികുതി വെട്ടിപ്പ് തടയുന്നതിനുള്ള കർമ്മപദ്ധതി

\*305. ശ്രീ.ലൂഡി ലൂയിസ്

„ സണ്ണി ജോസഫ്

„ വർക്കല കഹാർ : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

- (എ) നികുതിവെട്ടിപ്പ് തടയുന്നതിന് എന്തെല്ലാം കർമ്മപദ്ധതി ആവിഷ്കരിച്ചിട്ടുണ്ട്;
- (ബി) എന്തെല്ലാം ഉദ്ദേശ്യലക്ഷ്യങ്ങളാണ് ഇത് വഴി കൈവരിക്കാനുദ്ദേശിക്കുന്നത്;
- (സി) ഇത് നടപ്പാക്കാൻ ഭരണതലത്തിൽ എന്തെല്ലാം നടപടികൾ സ്വീകരിച്ചിട്ടുണ്ട്?

വിവാഹ ധനസഹായം

\*306. ശ്രീമതി.ജമീലാ പ്രകാശം : താഴെ കാണുന്ന ചോദ്യങ്ങൾക്ക് മത്സ്യബന്ധനവും തുറമുഖവും എക്സൈസും വകുപ്പുമന്ത്രി സദയം മറുപടി നൽകുമോ:

- (എ) മത്സ്യതൊഴിലാളികളുടെയും അനുബന്ധ തൊഴിലാളികളുടെയും പെൺമക്കൾക്ക് വിവാഹ ധന സഹായത്തിന് അപേക്ഷിക്കേണ്ട മാനദണ്ഡങ്ങൾ പുതുക്കി നിശ്ചയിച്ചു കൊണ്ടുള്ള സർക്കുലർ മത്സ്യതൊഴിലാളി ക്ഷേമനിധി ബോർഡ് 28.7.2015 ൽ പുറപ്പെടുവിച്ചിരുന്നോ;
- (ബി) ഉണ്ടെങ്കിൽ പുതുക്കിയ സർക്കുലർ പ്രകാരമുള്ള മാനദണ്ഡങ്ങളും മുമ്പ് ഉണ്ടായിരുന്ന മാനദണ്ഡങ്ങളും തമ്മിലുള്ള വ്യത്യാസം എന്തെന്ന് വ്യക്തമാക്കാമോ;
- (സി) പുതിയ സർക്കുലർ പ്രകാരമുള്ള മാനദണ്ഡങ്ങൾ മൽസ്യതൊഴിലാളികൾക്ക് വിവാഹ ധനസഹായത്തിന് തക്ക സമയത്ത് അപേക്ഷിക്കാൻ ബുദ്ധിമുട്ട് ഉണ്ടാക്കുന്നു എന്ന വസ്തുത കണക്കിലെടുത്ത് അത് പിൻവലിക്കാൻ ആവശ്യമായ നിർദ്ദേശം മത്സ്യതൊഴിലാളി ക്ഷേമനിധി ബോർഡിന് നൽകാൻ തയ്യാറാകുമോ?

മദ്യ വിമുക്ത കേരളം

\*307. ശ്രീ. എൻ .എ.നെല്ലിക്കുന്ന്

,, എൻ. ഷംസുദ്ദീൻ

,, പി.കെ.ബഷീർ

,, വി.എം.ഉമ്മർ മാസ്റ്റർ : താഴെ കാണുന്ന ചോദ്യങ്ങൾക്ക് മത്സ്യബന്ധനവും തുറമുഖവും എക്സൈസും വകുപ്പുമന്ത്രി സദയം മറുപടി നൽകുമോ:

- (എ) പുതിയ മദ്യനയം നടപ്പാക്കിത്തുടങ്ങിയ ശേഷം മദ്യ വിലനയിലും, മദ്യപാനവുമായി ബന്ധപ്പെട്ട കുറ്റകൃത്യങ്ങളിലും ഉണ്ടായിട്ടുള്ള മാറ്റം സംബന്ധിച്ച് അവലോകനം നടത്തിയിട്ടുണ്ടോ;
- (ബി) എങ്കിൽ കണ്ടെത്തലുകൾ വിശദമാക്കുമോ;
- (സി) ഇതുമായി ബന്ധപ്പെട്ട് ബിവറേജസ് കോർപ്പറേഷന്റെ ഔട്ട് ലെറ്റുകൾ ഘട്ടം ഘട്ടമായി അടച്ചു പൂട്ടുന്ന നടപടി ഉണ്ടാക്കിയ പ്രതികരണം വിലയിരുത്തിയിട്ടുണ്ടോ;
- (ഡി) മദ്യവിമുക്ത കേരളമെന്ന ലക്ഷ്യം നേടാൻ ഇതോടൊപ്പം എല്ലാ തലത്തിലും ബോധവൽക്കരണ നടപടികൾ ഊർജ്ജിതമാക്കുമോ?

പരിസ്ഥിതി നാശം ഒഴിവാക്കുന്നതിനുള്ള നടപടി

\*308. ശ്രീ.പുരുഷൻ കടലുണ്ടി

പ്രൊഫ. സി.രവീന്ദ്രനാഥ്

ശ്രീമതി.കെ.കെ.ലതിക

,, കെ.എസ്.സലീഖ : താഴെ കാണുന്ന ചോദ്യങ്ങൾക്ക് വനവും പരിസ്ഥിതിയും ഗതാഗതവും സ്പോർട്സും സിനിമയും വകുപ്പുമന്ത്രി സദയം മറുപടി നൽകുമോ:

- (എ) പാരിസ്ഥിതിക ഘടനയുടെയും ആവാസ വ്യവസ്ഥയുടെയും നിലനില്പിന് തന്നെ ഭീഷണി ഉയർത്തുന്നതിനിടയാക്കിയിട്ടുള്ള സർക്കാർ നിലപാടുകൾ ശ്രദ്ധയിൽപ്പെട്ടിട്ടുണ്ടോ; എങ്കിൽ ആയത് തിരുത്താൻ പരിസ്ഥിതി വകുപ്പ് മുൻകൈ എടുക്കുമോ;
- (ബി) സംസ്ഥാനത്ത് പരസ്പരം ബന്ധപ്പെട്ടു നില്ക്കുന്നതായ മലമ്പ്രദേശവും സമതലങ്ങളും തീരദേശവും കാടും പുഴകളും വയലും ചതുപ്പുകളും കായലുകളും തുടങ്ങി ഭൂരൂപങ്ങളെല്ലാം വൻതോതിൽ നാശത്തിന് വിധേയമായിക്കൊണ്ടിരിക്കുകയാണെന്നത് ശ്രദ്ധയിൽപ്പെട്ടിട്ടുണ്ടോ;
- (സി) ഫിനാൻസ് ബില്ലിലെ നിർദ്ദേശമനുസരിച്ചുള്ള ഫീസ് അടച്ച് നെൽവയൽ നികത്തൽ ക്രമപ്പെടുത്തുവാനുള്ള തീരുമാനത്തിൽ നിന്നും പിന്തിരിയാൻ വകുപ്പ് ആവശ്യപ്പെടുമോ;
- (ഡി) കരിങ്കൽ ഖനനത്തിലെ ചട്ടലംഘങ്ങൾ തടയാനും, വനഭൂമി പതിച്ച് നൽകുന്നതിലെ നിയമലംഘനങ്ങൾക്കും നദീതീര കയ്യേറ്റങ്ങൾക്കും വനനശീകരണത്തിനും എതിരെ

അടിയന്തര നടപടി സ്വീകരിക്കുമോ?

റവന്യൂ കമ്മി

\*309. ശ്രീ.കെ.രാധാകൃഷ്ണൻ

„ കോലിയക്കോട് എൻ. കൃഷ്ണൻ നായർ

„ എ.എം. ആരിഫ് : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

(എ) ധനകാര്യ കമ്മീഷൻ അവാർഡ് പ്രകാരം തന്നാണ്ടിൽ സംസ്ഥാനത്തിന്റെ റവന്യൂ കമ്മി കുറക്കാൻ അനുവദിച്ച തുക വക മാറ്റി ചെലവഴിച്ചിട്ടുണ്ടോ;

(ബി) ഈ തുക ലഭിക്കുന്നത് ഏതെങ്കിലും നിബന്ധനകൾക്ക് വിധേയമായിട്ടായിരുന്നുവോ; എങ്കിൽ നിബന്ധനകൾ വിശദമാക്കാമോ;

(സി) ധനകാര്യകമ്മീഷൻ നിർദ്ദേശിച്ചിട്ടുള്ള ധനദ്രവീകരണ ലക്ഷ്യം എന്തായിരുന്നു; നിലവിൽ റവന്യൂ കമ്മി എത്ര?

കുറ്റകൃത്യങ്ങളിലെ ഇരകൾക്ക് നഷ്ടപരിഹാരം

\*310. ശ്രീ.ഡോമിനിക പ്രസന്റേഷൻ

„ എം.എ. വാഹീദ്

„ ലൂഡി ലൂയിസ്

„ തേറവിൽ രാമകൃഷ്ണൻ : താഴെ കാണുന്ന ചോദ്യങ്ങൾക്ക് ആഭ്യന്തരവും വിജിലൻസും വകുപ്പുമന്ത്രി സദയം മറുപടി നൽകുമോ:

(എ) കുറ്റകൃത്യങ്ങളിലെ ഇരകൾക്ക് നഷ്ടപരിഹാരം നൽകുന്നതിന് പദ്ധതി രൂപീകരിച്ചിട്ടുണ്ടോ;

(ബി) എന്തെല്ലാം ഉദ്ദേശ്യലക്ഷ്യങ്ങളാണ് പദ്ധതി വഴി കൈവരിക്കാനുദ്ദേശിക്കുന്നത്;

(സി) പദ്ധതി നടപ്പിലാക്കാൻ ഭരണതലത്തിൽ എന്തെല്ലാം നടപടികൾ സ്വീകരിച്ചിട്ടുണ്ട്?

കുട്ടികളുടെ ഇടയിലെ ലഹരി വസ്തുക്കളുടെ ഉപയോഗം

\*311. ശ്രീ.റോഷി അഗസ്റ്റിൻ

„ എം.വി.ശ്രോയാംസ് കുമാർ

ഡോ.എൻ. ജയരാജ് : താഴെ കാണുന്ന ചോദ്യങ്ങൾക്ക് ആഭ്യന്തരവും വിജിലൻസും വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്ത് കുട്ടികളുടെ ഇടയിൽ ലഹരി വസ്തുക്കളുടെ ഉപയോഗം വർദ്ധിച്ചുവരുന്നത് ശ്രദ്ധയിൽപ്പെട്ടിട്ടുണ്ടോ; വിശദമാക്കുമോ;
- (ബി) കുട്ടികളിൽ ലഹരി വസ്തുക്കളുടെ ഉപയോഗം കുറയ്ക്കുന്നതിനായി സ്വീകരിച്ചിട്ടുള്ള നടപടികൾ എന്തെല്ലാമെന്ന് വ്യക്തമാക്കുമോ;
- (സി) ലഹരി വസ്തുക്കളുടെ ഉപയോഗം കുറയ്ക്കുന്നതിനായി വിദ്യാഭ്യാസ വകുപ്പുമായി ചേർന്ന് ബോധവൽക്കരണ പ്രവർത്തനങ്ങൾക്ക് നടപടി സ്വീകരിച്ചിട്ടുണ്ടോ; വിശദമാക്കുമോ?

സംസ്ഥാന പോലീസിലെ വനിതാ പ്രാതിനിധ്യം

- \*312. ശ്രീ.പി.സി വിഷ്ണുനാഥ്  
 ,, സണ്ണി ജോസഫ്  
 ,, കെ.മുരളീധരൻ  
 ,, ടി.എൻ. പ്രതാപൻ : താഴെ കാണുന്ന ചോദ്യങ്ങൾക്ക് ആഭ്യന്തരവും വിജിലൻസും വകുപ്പുമന്ത്രി സദയം മറുപടി നൽകുമോ:
- (എ) സംസ്ഥാന പോലീസിൽ വനിതാ പ്രാതിനിധ്യം ഉയർത്തുന്നതിനായി കർമ്മ പദ്ധതി ആവിഷ്കരിച്ചിട്ടുണ്ടോ;
  - (ബി) എന്തെല്ലാം ലക്ഷ്യങ്ങളാണ് ഇത് വഴി കൈവരിക്കാനുദ്ദേശിക്കുന്നത്;
  - (സി) ഇത് നടപ്പാക്കാൻ ഭരണതലത്തിൽ എന്തെല്ലാം നടപടികൾ സ്വീകരിച്ചിട്ടുണ്ടെന്ന് വ്യക്തമാക്കുമോ?

ചെക്ക് പോസ്റ്റുകളിലെ ഓൺലൈൻ - ഡെലിവറി നോട്ട് സംവിധാനം

- \*313. ശ്രീ.പി.എ.മാധവൻ  
 ,, ഷാഫി പറമ്പിൽ  
 ,, വർക്കല കഹാർ  
 ,, ലൂഡി ലൂയിസ് : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:
- (എ) ചെക്ക് പോസ്റ്റുകളിൽ ഓൺലൈൻ - ഡെലിവറി നോട്ട് സംവിധാനം നടപ്പാക്കാൻ എന്തെല്ലാം കർമ്മ പദ്ധതികൾ ആസൂത്രണം ചെയ്തിട്ടുണ്ട്;
  - (ബി) എന്തെല്ലാം ഉദ്ദേശ്യലക്ഷ്യങ്ങളാണ് ഇത് വഴി കൈവരിക്കാനുദ്ദേശിക്കുന്നത്;
  - (സി) ഇത് നടപ്പാക്കാൻ ഭരണതലത്തിൽ എന്തെല്ലാം നടപടികൾ സ്വീകരിച്ചിട്ടുണ്ട്?

മത്സ്യത്തൊഴിലാളികളുടെ പ്രതിശീർഷ വരുമാനം

\*314. ശ്രീ.കെ.കുഞ്ഞിരാമൻ (തൃക്കരിപ്പൂർ)

„ ബാബു എം. പാലിശ്ശേരി

„ കെ. ദാസൻ

„ ബി.സത്യൻ : താഴെ കാണുന്ന ചോദ്യങ്ങൾക്ക് മത്സ്യബന്ധനവും തുറമുഖവും എക്സൈസും വകുപ്പുമന്ത്രി സദയം മറുപടി നൽകുമോ:

(എ) മത്സ്യത്തൊഴിലാളികളുടെ പ്രതിശീർഷ വരുമാനം കുറഞ്ഞ് വരുന്നത് തടയാൻ എന്തെങ്കിലും നടപടികൾ സ്വീകരിക്കാൻ കഴിഞ്ഞിട്ടുണ്ടോ; ഇല്ലെങ്കിൽ കാരണം വ്യക്തമാക്കുമോ;

(ബി) മത്സ്യത്തൊഴിലാളി കുടുംബങ്ങളുടെ വികസനത്തിന് കേന്ദ്ര-സംസ്ഥാന സർക്കാരുകളുടെ നയസമീപനങ്ങൾ പ്രതികൂലമായിരിക്കുന്നതായി ശ്രദ്ധയിൽപ്പെട്ടിട്ടുണ്ടോ; എങ്കിൽ ഇത് പരിഹരിക്കുന്നതിന് നടപടി സ്വീകരിക്കുമോ ; വിശദാംശം വെളിപ്പെടുത്താമോ?

ആർ.ടി.ഒ., ജോയിന്റ് ആർ.ടി.ഒ. ഓഫീസുകളിലെ ഏജൻ്റ്മാരുടെ അംഗീകാരം

\*315. ശ്രീ.എം.വി.ശ്രേയാംസ് കുമാർ

„ റോഷി അഗസ്റ്റിൻ

ഡോ.എൻ. ജയരാജ് : താഴെ കാണുന്ന ചോദ്യത്തിന് വനവും പരിസ്ഥിതിയും ഗതാഗതവും സ്പോർട്സും സിനിമയും വകുപ്പുമന്ത്രി സദയം മറുപടി നൽകുമോ:

(എ) സംസ്ഥാനത്തെ ആർ.ടി.ഒ., ജോയിന്റ് ആർ.ടി.ഒ. ഓഫീസുകളിലെ ഏജൻ്റ്മാർക്ക് അംഗീകാരം നൽകുന്നതുകൊണ്ട് ഏതെല്ലാം പ്രയോജനങ്ങളാണ് ഉണ്ടാകുന്നതെന്ന് വ്യക്തമാക്കുമോ?

ലീഗൽ സർവ്വീസ് അഥോറിറ്റി വഴി അദാലത്തുകൾ

\*316. ശ്രീ.എം.എ. വാഹീദ്

„ പി.സി വിഷ്ണുനാഥ്

„ സി.പി.മുഹമ്മദ്

„ എം.പി.വിൻസെൻറ് : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

(എ) ലീഗൽ സർവ്വീസ് അഥോറിറ്റി വഴി അദാലത്തുകൾ നടത്തുന്നതിന് എന്തെല്ലാം കർമ്മപദ്ധതികൾ ആസൂത്രണം ചെയ്തിട്ടുണ്ട്;

(ബി) എന്തെല്ലാം ഉദ്ദേശ്യലക്ഷ്യങ്ങളാണ് ഇത് വഴി കൈവരിക്കാനുദ്ദേശിക്കുന്നത്;

(സി) ഇത് നടപ്പാക്കാൻ ഭരണതലത്തിൽ എന്തെല്ലാം നടപടികൾ സ്വീകരിച്ചിട്ടുണ്ട്?

ഭരണ പരിഷ്കരണ ശിപാർശകളുടെ നടത്തിപ്പും തുടർനിർവ്വഹണവും

\*317. ശ്രീ.എം.എ.ബേബി

„ ജി.സുധാകരൻ

„ വി.ശിവൻകുട്ടി

„ കെ.സുരേഷ് കുറുപ്പ് : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

- (എ) നാളിതുവരെയുള്ള ഭരണ പരിഷ്കരണ ശിപാർശകളുടെ നടത്തിപ്പും തുടർ നിർവ്വഹണവും സർക്കാർ കാലോചിതമായി അവലോകനം ചെയ്തിട്ടുണ്ടോ ; എങ്കിൽ എപ്പോൾ ; അവലോകനത്തിലെ കണ്ടെത്തലുകൾ വിശദമാക്കുമോ ;
- (ബി) ഇല്ലെങ്കിൽ നിരീക്ഷണത്തിന്റേയും അവലോകനത്തിന്റേയും കാലോചിതമായ നിർവ്വഹണത്തിന്റേയും അഭാവം ജനകീയ താല്പര്യങ്ങൾ സംരക്ഷിക്കുന്നതിൽ വീഴ്ചയ്ക്ക് കാരണമായിട്ടുള്ളതായി അറിയാമോ ;
- (സി) ഭരണത്തിൽ പൗര സമൂഹത്തോട് എത്രത്തോളം ഉത്തരവാദിത്വം പുലർത്താൻ കഴിഞ്ഞിട്ടുണ്ട് വിശദമാക്കുമോ ?

ജയിലുകളിലെ വീഡിയോ കോൺഫറൻസിംഗ് സംവിധാനം

T \*318. ശ്രീമതി.കെ.കെ.ലതിക

ശ്രീ.റ്റി.വി.രാജേഷ്

„ എം. ഹംസ

„ ആർ. രാജേഷ് : താഴെ കാണുന്ന ചോദ്യങ്ങൾക്ക് ആഭ്യന്തരവും വിജിലൻസും വകുപ്പുമന്ത്രി സദയം മറുപടി നൽകുമോ:

- (എ) ജയിലുകളെയും കോടതികളെയും ബന്ധിപ്പിച്ചുള്ള വീഡിയോ കോൺഫറൻസിംഗ് സംവിധാനം നിലവിൽ പ്രവർത്തിക്കുന്നുണ്ടോ;
- (ബി) പ്രസ്തുത സംവിധാനം നടപ്പിലാക്കിയതോടെ തടവുകാരെ കോടതിയിൽ ഹാജരാക്കുന്നതിന് പോലീസ് അകമ്പടി ഒഴിവാക്കിയിട്ടുണ്ടോ; ഇല്ലെങ്കിൽ കാരണം വെളിപ്പെടുത്താമോ;
- (സി) എത്ര കോടതികളെയും ജയിലുകളെയും വീഡിയോ കോൺഫറൻസിംഗ് സംവിധാനം വഴി കൂട്ടി ഇണക്കാൻ കഴിഞ്ഞിട്ടുണ്ട്;
- (ഡി) തടവുകാർക്ക് ജയിലിലെ കോൺഫറൻസിംഗ് കേന്ദ്രത്തിലിരുന്നുകൊണ്ട് കോടതി വിസ്താരത്തിൽ പങ്കെടുക്കാൻ സാധ്യമായിട്ടുണ്ടോ; വിശദാംശം വെളിപ്പെടുത്താമോ;
- (ഇ) ജയിലിന് പുറത്ത് വച്ച് തടവുകാരെ സ്വാധീനിക്കുന്ന തരത്തിലുള്ള നിയമ വിരുദ്ധ



പ്രവർത്തനങ്ങൾ തടയുന്നതിന് പ്രസ്തുത സംവിധാനം മുഖേന സാധ്യമാകുമോ ?

പ്രോജക്ട് സാറ്റർഡേ

\*319. ശ്രീ.വി.റ്റി.ബൽറാം

,, ടി.എൻ. പ്രതാപൻ

,, വി.പി.സജീന്ദ്രൻ

,, എ.റ്റി.ജോർജ്ജ് : താഴെ കാണുന്ന ചോദ്യങ്ങൾക്ക് വനവും പരിസ്ഥിതിയും ഗതാഗതവും സ്പോർട്സും സിനിമയും വകുപ്പുമന്ത്രി സദയം മറുപടി നൽകുമോ:

(എ) വനം വകുപ്പിൽ 'പ്രോജക്ട് സാറ്റർഡേ' പദ്ധതി നടപ്പാക്കിയിട്ടുണ്ടോ;

(ബി) പദ്ധതിയുടെ ഉദ്ദേശ്യലക്ഷ്യങ്ങൾ വിശദമാക്കാമോ;

(സി) പദ്ധതി നടപ്പാക്കാൻ ഭരണതലത്തിൽ എന്തെല്ലാം നടപടികൾ സ്വീകരിച്ചിട്ടുണ്ടെന്ന് വ്യക്തമാക്കുമോ?

പദ്ധതികൾക്ക് സാങ്കേതിക സമിതിയുടെ അനുമതി

\*320. ശ്രീ.കെ.കുഞ്ഞിരാമൻ (ഉദുമ)

ഡോ.കെ.ടി.ജലീൽ

ശ്രീ.കെ.വി.വിജയദാസ്

,, കോലിയക്കോട് എൻ. കൃഷ്ണൻ നായർ : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

(എ) പത്തു കോടിക്ക് മുകളിലുള്ള പദ്ധതികൾക്കും സാങ്കേതിക സമിതിയുടെ പരിശോധനയും അനുമതിയും വേണ്ടെന്ന് തീരുമാനിച്ചിട്ടുണ്ടോ;

(ബി) പദ്ധതി നടത്തിപ്പിലെ കാലതാമസത്തെ മുൻ നിർത്തിയുള്ള ഈ തീരുമാനം കെട്ടുകാര്യസ്ഥതയേയും അഴിമതിയേയും പ്രോത്സാഹിപ്പിക്കുമെന്ന ആക്ഷേപം ശ്രദ്ധയിൽപ്പെട്ടിട്ടുണ്ടോ;

(സി) സാങ്കേതിക സമിതിയുടെ അനുമതി വേണമെന്ന നിബന്ധന ഏർപ്പെടുത്തിയിരുന്നത് ഏത് സാഹചര്യത്തിലായിരുന്നു; ഈ സാഹചര്യത്തിന് ഇപ്പോൾ മാറ്റം വന്നിട്ടുണ്ടോ;

(ഡി) സാങ്കേതിക പരിശോധന മൂലമാണ് പദ്ധതി നടത്തിപ്പിൽ കാലതാമസം വരുന്നതെന്ന നിഗമനം ആരുടെതാണെന്ന് വെളിപ്പെടുത്താമോ;

(ഇ) പദ്ധതികൾക്ക് സാങ്കേതിക പരിശോധനയും അനുമതിയും വേണ്ടെന്നു വെച്ചത് സാങ്കേതിക വിദഗ്ദ്ധരുടെ ശുപാർശയെ തുടർന്നാണോ?

ചെക്ക് പോസ്റ്റുകളിൽ പരിശോധനാ കാര്യക്ഷമമാക്കാൻ കർമ്മപദ്ധതി

\*321. ശ്രീ.കെ.ശിവദാസൻ നായർ

„ സി.പി.മുഹമ്മദ്

„ കെ.മുരളീധരൻ : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

- (എ) വാണിജ്യ വകുപ്പിന്റെ ചെക്ക് പോസ്റ്റുകളിൽ പരിശോധനാ കാര്യക്ഷമമാക്കാൻ എന്തെല്ലാം കർമ്മ പദ്ധതി ആവിഷ്കരിച്ചിട്ടുണ്ട്;
- (ബി) പദ്ധതിയുടെ ഉദ്ദേശ്യലക്ഷ്യങ്ങൾ വിശദമാക്കാമോ;
- (സി) പദ്ധതി നടപ്പാക്കാൻ ഭരണതലത്തിൽ എന്തെല്ലാം നടപടികൾ സ്വീകരിച്ചിട്ടുണ്ട്?

ആരാധനാലയങ്ങൾ കേന്ദ്രീകരിച്ച നിയമവിരുദ്ധ പ്രവർത്തനങ്ങൾ

\*322. ശ്രീ.കെ.വി.വിജയദാസ്

„ കോടിയേരി ബാലകൃഷ്ണൻ

„ ആർ. രാജേഷ്

„ എസ്.ശർമ്മ : താഴെ കാണുന്ന ചോദ്യങ്ങൾക്ക് ആഭ്യന്തരവും വിജിലൻസും വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്തെ ചില ആരാധനാലയങ്ങളോടനുബന്ധിച്ചുള്ള സ്ഥലങ്ങൾ വർഗീയസംഘടനകൾ കായിക പരിശീലനങ്ങൾക്കും പണപ്പിരിവിനും മറ്റുമായി ദുർവിനിയോഗം ചെയ്യുവരുന്നതു ശ്രദ്ധയിൽപ്പെട്ടിട്ടുണ്ടോ ;
- (ബി) പ്രസ്തുത വിഷയം രഹസ്യാനേഷണ വിഭാഗം സർക്കാരിനെ അറിയിക്കാറുണ്ടോ ; എങ്കിൽ എന്തു നടപടി സ്വീകരിച്ചു എന്ന് വ്യക്തമാക്കുമോ?
- (സി) ദേശസുരക്ഷയുമായി ബന്ധപ്പെട്ട കാര്യങ്ങളായിട്ടും പ്രസ്തുത നിയമവിരുദ്ധ പ്രവർത്തകർക്കെതിരെ നിയമാനുസൃതം കേസെടുക്കാൻ തയ്യാറാകാത്തത് എന്തുകൊണ്ടാണെന്ന് വിശദമാക്കുമോ;
- (ഡി) പ്രസ്തുത പ്രവൃത്തികൾ ആവർത്തിക്കാതിരിക്കുന്നതിനുള്ള മുൻകരുതൽ നടപടികൾ സ്വീകരിക്കാൻ നടപടികൾ സ്വീകരിക്കുമോ?

വ്യാപാര സമുച്ചയപദ്ധതി

\*323. ശ്രീ.സി.പി.മുഹമ്മദ്

„ സണ്ണി ജോസഫ്

„ കെ.എസ്.ശബരീനാഥൻ

„ അൻവർ സാദത്ത് : താഴെ കാണുന്ന ചോദ്യങ്ങൾക്ക് വനവും പരിസ്ഥിതിയും ഗതാഗതവും സ്പോർട്സും സിനിമയും വകുപ്പുമന്ത്രി സദയം മറുപടി നൽകുമോ:

(എ) കെ.എസ്.ആർ.ടി.സി. യിൽ വ്യാപാര സമുച്ചയ പദ്ധതി നടപ്പാക്കിയിട്ടുണ്ടോ;

(ബി) പദ്ധതിയുടെ ഉദ്ദേശ്യലക്ഷ്യങ്ങൾ വിശദമാക്കുമോ;

(സി) പദ്ധതി നടപ്പാക്കാൻ ഭരണതലത്തിൽ എന്തെല്ലാം നടപടികൾ സ്വീകരിച്ചിട്ടുണ്ട്?

പ്ലാച്ചിമട ടിബ്യൂണൽ ബിൽ

\*324. ശ്രീ.ജോസ് തെറ്റയിൽ : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

(എ) പ്ലാച്ചിമട ടിബ്യൂണൽ ബിൽ പ്രസിഡന്റ് ഒപ്പ് വെക്കാതെ തിരിച്ചയച്ച സാഹചര്യത്തിൽ സംസ്ഥാന സർക്കാർ എന്ത് നടപടിയാണ് സ്വീകരിക്കാനുദ്ദേശിക്കുന്നത് എന്ന് വ്യക്തമാക്കാമോ;

(ബി) പ്രസ്തുത ബിൽ അനിശ്ചിതത്വത്തിലായതിനാൽ ബില്ലിൽ ശിപാർശ ചെയ്ത സമാശ്വാസ സഹായത്തിലെ ഒരു ഭാഗം ഇടക്കാലാശ്വാസമെന്ന നിലയിൽ പ്രഖ്യാപിക്കാൻ തയ്യാറാണോ; വ്യക്തമാക്കാമോ?

സർക്കാരിന്റെ വാർഷിക പദ്ധതികൾ

\*325. ശ്രീ.എ. പ്രദീപ്കുമാർ

„ പി.കെ.ഗുരുദാസൻ

„ കെ.സുരേഷ് കുറുപ്പ്

„ ജെയിംസ് മാത്യു : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

(എ) ഈ സർക്കാരിന് വാർഷിക പദ്ധതികൾ ഏതെങ്കിലും വർഷം, പൂർണ്ണമായും നടപ്പിലാക്കുവാൻ സാധ്യമായിട്ടുണ്ടോ; പിന്നീട് അഞ്ച് വാർഷിക പദ്ധതികളുടെയും നിർവ്വഹണങ്ങളുടെ അടിസ്ഥാനത്തിൽ വിലയിരുത്തി വിശദമാക്കാമോ;

(ബി) മേൽ പദ്ധതികളുടെ കാലയളവിൽ, ലക്ഷ്യമിട്ടിരുന്ന ഓരോ വൻകിട അടിസ്ഥാന സൗകര്യ വികസന പദ്ധതികൾക്കും നീക്കിവെച്ചിരുന്ന തുകയും, പിൻവലിക്കപ്പെട്ട തുകയും പദ്ധതികളുടെ നിജസ്ഥിതിയും സംബന്ധിച്ച് വിശദമാക്കാമോ;

(സി) പദ്ധതി ചെലവിൽ മൂലധന നിക്ഷേപ ശതമാനം കുറയാനിടയായ സാഹചര്യങ്ങൾ വിശദമാക്കാമോ;

(ഡി) പദ്ധതികളുടെ രൂപകല്പന ഏപ്രിൽ മെയ് മാസങ്ങളിൽ തന്നെ

പൂർത്തിയാക്കിയിട്ടുണ്ടോ; പദ്ധതി നിർവ്വഹണ ശൈലിയിൽ ഏത് നിലയിലുള്ള മാറ്റങ്ങൾ വരുത്തുകയുണ്ടായി;

(ഇ) പദ്ധതി നിർവ്വഹണവും പദ്ധതി ചെലവും അപ്പപ്പോൾ നിരീക്ഷിക്കുന്നതിനുള്ള സംവിധാനം നിലവിലുണ്ടോ; എങ്കിൽ പ്ലാനിംഗ് ബോർഡ് ഏറ്റവും ഒടുവിൽ നടത്തിയ നിരീക്ഷണങ്ങളുടെ വിശദാംശങ്ങൾ വെളിപ്പെടുത്താമോ?

സംസ്ഥാന ഇന്നൊവേഷൻ കൗൺസിൽ

\*326. ശ്രീ.പി.കെ.ബഷീർ

„ പി.ഉബൈദുള്ള

„ കെ.എൻ.എ.വാദർ

„ എൻ. ഷംസുദ്ദീൻ : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

(എ) സംസ്ഥാന ഇന്നൊവേഷൻ കൗൺസിലിന്റെ പുന:സംഘടന ഏതു ഘട്ടത്തിലാണെന്ന് വിശദമാക്കുമോ;

(ബി) കൗൺസിലിന്റെ ഇതുവരെയുള്ള പ്രവർത്തനഫലമായുള്ള നേട്ടങ്ങൾ എന്തെല്ലാമെന്ന് വ്യക്തമാക്കുമോ;

(സി) കൗൺസിലിന്റെ പ്രവർത്തനം കൂടുതൽ ഫലപ്രദമാക്കാൻ ആവശ്യമായ വിദഗ്ദ്ധരുടെ സേവനം പരമാവധി ഉപയോഗപ്പെടുത്തുന്ന കാര്യം പരിഗണിക്കുമോയെന്ന് വ്യക്തമാക്കുമോ?

മോട്ടോർ വാഹന നിയമത്തിലെ വ്യവസ്ഥകളും നിയന്ത്രണങ്ങളും

\*327. ശ്രീ.കെ.മുഹമ്മദുണ്ണി ഹാജി

„ സി.മമ്മൂട്ടി

„ റ്റി.എ.അഹമ്മദ് കബീർ

„ സി.മോയിൻ കുട്ടി : താഴെ കാണുന്ന ചോദ്യങ്ങൾക്ക് ആഭ്യന്തരവും വിജിലൻസും വകുപ്പുമന്ത്രി സദയം മറുപടി നൽകുമോ:

(എ) നിരത്തിൽ വാഹനമോടിക്കുന്നവർ, നിലവിലെ മോട്ടോർ വാഹന നിയമത്തിലെ വ്യവസ്ഥകളും നിയന്ത്രണങ്ങളും പാലിക്കാൻ വൈമനസ്യം കാണിക്കുകയും, അതുമൂലമുള്ള അപകടങ്ങളിൽ നിരപരാധികൾക്ക് ജീവഹാനിയുൾപ്പടെ സംഭവിക്കുന്ന സ്ഥിതിവിശേഷം തുടരുകയും ചെയ്യുന്ന സാഹചര്യത്തിൽ പുതിയ ഏതെങ്കിലും പരിഹാര നടപടിയെക്കുറിച്ച് ആലോചിക്കുന്നുണ്ടോ; എങ്കിൽ അതെന്തെന്ന് വിശദീകരിക്കാമോ;

(ബി) നിയമങ്ങളും, നിബന്ധനകളും നടപ്പാക്കണമെന്ന നിർദ്ദേശങ്ങൾ അവഗണിക്കപ്പെടുകയും, അവ നടപ്പാക്കാൻ ശ്രമിക്കുന്ന ഉദ്യോഗസ്ഥരുടെ മേൽ സമ്മർദ്ദവും ഭീഷണിയും ഉണ്ടാവുകയും ചെയ്യുന്ന സാഹചര്യം നേരിടാൻ എന്തെങ്കിലും പരിഷ്കാരം നടപ്പാക്കുവാൻ ഉദ്ദേശിക്കുന്നുണ്ടോ; എങ്കിൽ വ്യക്തമാക്കുമോ?

സ്വകാര്യ ഭൂമിയിൽ മരം വെച്ചുപിടിപ്പിക്കുന്ന പദ്ധതി

\*328. ശ്രീ.ഹൈബി ഈഡൻ

„ ആർ . സെൽവരാജ്

„ എം.പി.വിൻസെന്റ്

„ എ.പി.അബ്ദുള്ളക്കുട്ടി : താഴെ കാണുന്ന ചോദ്യങ്ങൾക്ക് വനവും പരിസ്ഥിതിയും ഗതാഗതവും സ്പോർട്സും സിനിമയും വകുപ്പുമന്ത്രി സദയം മറുപടി നൽകുമോ:

(എ) സ്വകാര്യ ഭൂമിയിൽ മരം വെച്ചുപിടിപ്പിക്കുന്നതിന് എന്തെല്ലാം കർമ്മ പദ്ധതി ആസൂത്രണം ചെയ്തിട്ടുണ്ട്;

(ബി) എന്തെല്ലാം ഉദ്ദേശ്യലക്ഷ്യങ്ങളാണ് ഇത് വഴി കൈവരിക്കാനുദ്ദേശിക്കുന്നത്;

(സി) ഇത് നടപ്പാക്കാൻ ഭരണതലത്തിൽ എന്തെല്ലാം നടപടികൾ സ്വീകരിച്ചിട്ടുണ്ട്?

റോഡപകടങ്ങൾ

\*329. ശ്രീ.റ്റി.യു. കുരുവിള

„ മോൻസ് ജോസഫ്

„ തോമസ് ഉണ്ണിയാടൻ

„ സി.എഫ്.തോമസ് : താഴെ കാണുന്ന ചോദ്യങ്ങൾക്ക് ആഭ്യന്തരവും വിജിലൻസും വകുപ്പുമന്ത്രി സദയം മറുപടി നൽകുമോ:

(എ) മദ്യപിച്ചും , അലക്ഷ്യമായും, ട്രാഫിക് നിയമങ്ങൾ പാലിക്കാതെയും വാഹനമോടിച്ച് അപകടമുണ്ടാക്കുന്നത് തടയാൻ സ്വീകരിച്ച നടപടികളും മുൻ കരുതലുകളും എന്തെല്ലാം; വ്യക്തമാക്കാമോ;

(ബി) ഇപ്രകാരം അപകടത്തിൽപ്പെടുന്ന ആളുകളെ അടിയന്തരമായി ആശുപത്രിയിലെത്തിക്കുന്നതിലെ കാലതാമസം മൂലം ഇവർ മരണപ്പെടുന്നത് ശ്രദ്ധയിൽപ്പെട്ടിട്ടുണ്ടോ;

(സി) ഇത്തരം അപകടമരണങ്ങൾ ആവർത്തിക്കാതിരിക്കാനും റോഡപകടങ്ങൾ ഇല്ലാതാക്കാനും ആവശ്യമായ നടപടികൾ സ്വീകരിക്കുമോ?

2016-17 വർഷത്തെ വാർഷിക പദ്ധതി

\*330. ശ്രീ.എം.ഉമ്മർ

„ പി.ബി. അബ്ദുൾ റസാക്

„ കെ.എം.ഷാജി

„ അബ്ദുറഹിമാൻ രണ്ടത്താണി : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

(എ) 2016-17 വർഷത്തെ വാർഷിക പദ്ധതിയിൽ മുൻഗണന ഏതൊക്കെ മേഖലകൾക്കാണെന്ന് വ്യക്തമാക്കുമോ;

(ബി) തദ്ദേശ സ്ഥാപനങ്ങൾക്ക് നീക്കിവയ്ക്കുന്ന തുക നിർദ്ദിഷ്ട പദ്ധതികൾക്ക് യഥാസമയം ചെലവിടുന്നുണ്ടെന്ന് ഉറപ്പുവരുത്താൻ ഏതെങ്കിലും മുൻകൂർ നിർദ്ദേശങ്ങൾ രൂപപ്പെടുത്തിയിട്ടുണ്ടോ; എങ്കിൽ വിശദമാക്കുമോ;

(സി) പദ്ധതി പ്രവർത്തനങ്ങൾ മുൻകൂട്ടി ആരംഭിക്കുന്നതിന് നടപടി സ്വീകരിക്കുമോ ?

കേരള നിയമസഭാ

സെക്രട്ടേറിയറ്റ്,

തിരുവനന്തപുരം,

15-02-2016

പി.ഡി.ശാരംഗധരൻ,

സെക്രട്ടറി.

പ്രത്യേക ശ്രദ്ധയ്ക്ക്: നിയമസഭാ ചോദ്യങ്ങളുടെ മറുപടി അവ സഭയിൽ ഉന്നയിക്കുന്നതിൻറെ തലേദിവസം വൈകുന്നേരം 5 മണിക്ക് മുമ്പായി ലഭ്യമാക്കേണ്ടതാണ് [ചട്ടം 47(1)].

"T" ഇനത്തേക്ക് മാറ്റിവച്ച ചോദ്യത്തെ സൂചിപ്പിക്കുന്നു.